


KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGRAT TAL-KUNSILL TAT-TMIEN LEGISLATURA - LAQGHJA NUMRU 59

Id-disa u ħamsin seduta tat-tmien leġislatura tal-Kunsill Lokali Tas-Sliema nżammet it-Tlieta 30 ta' Awissu 2016 fis-6.20pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI

Anthony Chircop

Sindku

Kris Busietta

Vici Sindku

Marianne Aquilina

Kunsillier

Michael Briguglio

Kunsillier

Lisa Cassar Shaw

Kunsillier

Nanette Castaldi Paris

Kunsillier

Vivianne Galea Pace

Kunsillier

David Muscat

Kunsillier

Pierre Portelli

Kunsillier

Paul Radmilli

Kunsillier

SKUZATI

John Pillow

Kunsillier

UFFIĊĊJALI

Matthew Dimech

Segretarju Eżekuttiv

PREŻENTI

Graziella Enriquez

Principal

Is-Seduta bdiet b'din l-Agenda:

1. *Qari u Approvazzjoni tal-Minuti*
2. *Materji konnessi mal-minuti*
3. *Approvazzjoni tal-Pagamenti tal-Kontijiet*
4. *Rapporti mill-Kumitati u sotto kumitati*
5. *Cleaning up Strategy*
6. *Appell għall-progett Townsquare*
7. *Cirkulari 16/2016 – Hatra ta' Deputat Segretarju Eżekuttiv*
8. *Suggerimenti mill-Kunsilliera*
9. *Aggornamenet*

1. APPROVAZZJONI TAL-MINUTI

1.1 Ma kien hemm ebda korrezzjonijiet. Is-Sindku ppropona l- *Approvazzjoni tal-minuti*
approvazzjoni tal-minuti. Kien hemm qbil unanimu fost il-
Kunsilliera prezenti.

1.2 Is-Sindku ressaq il-minuti tal-laqqha informali 17/08/2016 dwar il-
proġett TownSquare.

Daħlet il-Kunsilliera L. Cassar Shaw fis-6.27

1.3 Il-Kunsilliera M. Aquilina irreferiet għall-punt 1.12 u qalet li l-aħħar
biċċa tas-sentenza trid tinqara 'l-appell għandu jkun f'isem il-
Kunsill Lokali'.

1.4 Is-Sindku irrefera għall-punt 1.13 u qal li parti mill-ewwel sentenza
trid tiġi koretta minn 'fil-proġett ta' Hughes Hallet' għal 'protesta li
saret Gnien Bonello Dupuis'.

Daħal il-Kunsillier M. Briguglio fis 6.27

2. MATERJI KONNESSI MAL-MINUTI

2.1 Dwar is-CCTV ta' Qui Si Sana, il-Kunsill tkellem mal-MIDI dwar *CCTV Qui Si Sana*
id-dawl. Is-CSD qalu li issa m'għandhomx aktar sistemi ta' CCTV
available u li jridu joħorġu tender ġdid u ma jistgħux jikkommettu
ruħhom ghalissa.

2.2 Il-Viċi Sindku talab li CCTV issir min-naħa tal-Kunsill. Il-Kunsillier
P. Radmilli qabel ma dan. Il-Kunsill ġie infurmat li l-MIDI kellhom
ibiddu l-*container* u meta jbiddu l-Kunsill ikun jista jwaħħal id-
camera miegħu. Il-Kunsilliera L. Cassar Shaw qalet li filkaz
nerġgħu navviċinawhom. Is-Sindku qabel u saqsa jekk hemmx
mezz kif jgħaddi d-dawl mill-Gnien. Is-Sindku qal li l-ewwel il-
Kunsill irid isolvi l-problema tad-dawl, il-camera jixtrija l-Kunsill u
għandu jistaqsi għal kwotazzjonijiet u eventwalment meta
titwaħħal tiġi osservata mis-CSD.

2.3 Dwar il-bins il-ġodda li għadhom kif twaħħlu l-Kunsill innota li *Tbattil ta' bins*
qegħda ssir diffiċli biex jitbattlu. Il-Kunsill għamel il-boroz suwed
izda l-kuntrattur mhux qiegħed jaqbel li jkompli jgħamel il-boroz.
Il-Kunsillier P. Radmilli ssuġġerixxa li jibda jgħaddi persuna (qabel

il-ġbir tal-iskart) u joħroġ il-borża biex tkun tista tingabar u jagħmel oħra fil-bin. Kien hemm qbil li tinħareġ ordni mil-Kunsill lill-kuntrattur li għandhom jintuzaw il-boroz.

- 2.4 Dwar it-*ticketing booths* tax-Xatt, din kellha titressaq *cabinet memo*, izda l-Kunsill għadu ma rċieva l-ebda risposta. Il-Kunsillier M. Briguglio saqsa lill-Kunsill biex jitlob lit-*Tourism Police* rapport ta' l-azzjoni li ħadu. *Ticketing booths*
- 2.5 Il-Kunsillier P. Radmilli ssuġġerixxa li l-Kunsill jibgħat ittra lis-Supt. Mamo. Il-Kunsillier M. Briguglio qabel ma dan. Is-Sindku qal li l-Ministru qal li dawn l-affarijiet iridu jiġu irranġati. Il-Kunsillier M. Briguglio qal li t-*Tourism Police* għandhom jagħmlu l-infurzar.
- 2.6 Kien hemm qbil li tintbghat l-ittra lis-Supt. Mamo permezz tal-avukat, fejn tiġi kkwotata l-liġi, l-illegalitajiet li qegħdin isiru, dwar l-imwejjed u s-siġġijiet barra l-parametri u li l-kiosks mhux qegħdin fil-ħamsin metru kif stipulat fil-liġi. Kien hemm qbil ukoll li din l-ittra tiġi *scanned* u titella' fuq *facebook*.
- 2.7 Dwar l-*outdoor gym*, il-Kunsill ġie infurmat li x-xogħol qiegħed jitkompli u l-ġimgħa d-dieħla se jeħel l-*equipment* u d-dawl ser jiġi ordnat. Il-Viċi Sindku issuġġerixxa li titwaħħal CCTV. Kien hemm qbil dwar dan. Kien hemm qbil ukoll li titwaħħal plakka u jsir *disclaimer* fejn titnizzel is-sena li jkun ġie inawgurat u li ġiet miftuħa mis-Sindku flimkien mal-MTA. *Outdoor gym*
- 2.8 Dwar punt 2.21 tas-seduta 25/07/2016 dwar il-laqgħa mal-Ministru Owen Bonnici, il-Kunsillier P. Radmilli talab li ssir laqgħa tal-*Finance Committee*. Id-data proposta l-Erbgħa 7 ta' Settembru fis-1pm. Kien hemm qbil li tiġi kkombinata wkoll l-laqgħa mal-Greenpak.
- 2.9 Dwar ir-*Regina car park* il-Kunsill ġie infurmat li din ġiet differita għal sena oħra. Kien hemm qbil li r-risposti li l-Kunsill irċieva minn entitajiet differenti ngħadduhom lil PA. Il-Kunsillier P. Radmilli qal li għandna nkellmu lis-Segretarju tal-Bord biex irressaq id-data tas-smieġ qabel Novembru 2016. *Regina car park*
- 2.10 Il-Kunsilliera L. Cassar Shaw irreferiet għal punt 2.20 dwar il-laqgħa li kellha mas-Segretarju Parlamentari Buontempo dwar il-ġbir ta' skart minn Fort Cambridge u qalet li is-Segretarju Parlamentari wiegħed li mill-1 ta' Jannar 2017 l-Kunsill se jiġi *Fort Cambridge*

allokat il-fondi biex ikun jista jingabar l-iskart min dan il-kumpless.
Is-Segretarju Ezekuttiv talab li din il-konferma tinghata bil-miktub.

- 2.11 Il-Kunsilliera L. Cassar Shaw irreferiet għal *Italian Wine Festival* u qalet ma kienx il-post ideali, ma kienx hemm dawl bizzejjed u talbet li jsir kuntatt magħhom għal *feedback*.

Attività

- 2.12 Dwar punt 3.8 dwar Triq Censu Xerri, l-Kunsill għie infurmat li skont l-istima mil-perit hemm spiza ta' madwar Ewro 11,000. Il-Viċi Sindku issuġġerixxa li nitolbu għajna mill-MIDI u minn Fort Cambridge. Is-Sindku qal jew min-naħa l-oħra nistgħu nagħmlu xi tip ta' rimedju u tittranga l-area fejn izomm l-ilma. Kien hemm qbil ma' l-aħħar punt.

Triq Censu Xerri

Il-laqgħa għiet sospiza fis-7.20pm

Is-seduta kompliet fis-7.40pm

3. APPROVAZZJONI TAL-PAGAMENTI

- 3.1 Dwar il-pagament tal-M Quip is-Sindku talab li jiġi mizmum parti mill-kont għax hemm bzonn li jsri tiswijja tal-apparat. Jithallas l-ammont ta' Ewro 4000 biss u tinħareġ invoice oħra għal kumplement li dawn jithallsu meta jiġu rranġati. Għie nnotat li *chimes* iridu jitnehħew u minnflok jitpoġġew oħra għaliex dawn huma *sharp edged*.
- 3.2 Dwar it-tender ta' dawl għal Gnien Indipendenza kien hemm zewġ kumpaniji li jidhru interessati. Dwar is-CCTV is-sejha għal kwotazzjoni se toħroġ malli tkun deciza l-offerta tad-dawl.
- 3.3 Dwar il-vandalizmu tat-toilets f'Ferro Bay, kien hemm qbil li nagħmlu rapport lill-pulizija u ssir *notice* fil-latrina stess.
- 3.4 Dwar il-vandalizmu li sar fuq il-*wind vane*, il-Kunsill għie infurmat li skont il-kwotazzjoni din tiswa madwar Ewro 590. Il-Kunsill approva u kien hemm qbil li nitolbu lill-*insurance* tistax tiġi rifonduta.
- 3.5 Il-Viċi Sindku talab li jitwahħlu CCTVs f'areas komuni tal-lattrini. Kien hemm qbil innejhu għal kwotazzjoni għal CCTV fi Qui Si Sana ukoll.
- 3.6 Is-Sindku propona l-approvazzjoni tal-iskeda tal-pagamenti. Il-

Approvazzjoni tal-
pagamenti

Minuti Seduta Nru.

Kunsillier M. Briguglio issekonda, Kien hemm qbil fost il-Kunsilliera prezenti.

Is-Sindku talab li jmur għal item 6. Kien hemm qbil

6. APPELL GHAL PROĠETT TOWNSQUARE

- 6.1 Il-Kunsill ġie infurmat li l-permess se jkun ippubblikat għada. Il-Kunsillier P. Radmilli qal li se nuzaw l-assistenza ta' zewġ avukati u saqsa kemm se jiswew lill-Kunsill. Is-Sindku, il-Vici Sindku u l-Kunsillier M. Briguglio qalu li dawn iz-zewġ avukati jispedjalizzaw fuq proceduri tal-PA. Kunsill qabel li dawn l-avukati jghatu kwotazzjoni.
- 6.2 Il-Kunsilliera M. Briguglio u P. Radmilli qalu li jekk jappella xi hadd magħna l-ispejjez jistgħu jinqassmu. Il-Kunsill ġie infurmat li Din l-Art Helwa lesti li jgħinu. Il-Kunsilliera M. Aquilina qalet li l-Kunsill qiegħed jimxi sew u taqbel li l-Kunsill m'għandu jdaħħal lil hadd u jappella waħdu.
- 6.3 Il-Kunsillier M. Briguglio qal li jaqbel li l-appell ikun ma Din L-Art Helwa għaliex jemmen li l-appell jissaħħaħ. Il-Kunsilliera M. Aquilina qalet li hemm NGO's oħra u dawn jistgħu jappellaw flimkien. Il-Kunsillier P. Radmilli qal li jkun tajjeb li ndaħħlu lil Din L-Art Helwa għax jinqassmu l-flus, apparti l-fatt li huma biss bħala NGO offrew l-għajnuna tagħhom. Il-Vici Sindku qal li din mhix kwistjoni ta' flus, imma saqsa jekk dawn ikunu magħna l-appell jissaħħaħx jew le. Il-Kunsilliera P. Radmilli u M. Briguglio jemmnu li iva.
- Is-Sindku qal li l-agenda tkun tal-Kunsill u ta' hadd aktar. Il-Kunsillier D. Muscat jaqbel li l-appell għandu jkun f'isem il-Kunsill biss. Il-Kunsillier P. Radmilli qal li jekk m'hemmx kunsens ma ssirx ma DLH. Il-Kunsill qabel li għandu jiltaqa' ma DLH u jispjegaw il-pozizzjoni tal-Kunsill u fl-istess ħin il-Kunsill jiddiskuti kif jista jaħdem magħhom, izda l-appell ser isir f'isem il-Kunsill biss.

Il-Vici Sindku ġie skuzat li jitlaq mis-seduta 8.30pm

5. CLEANING STRATEGY

- 5.1 Is-Sindku informa li kellu laqgħa mal-Cleansing Services Department u spjega li għandhom sistema ġdida ta' infurzar.

Informa wkoll li CSD offrew li jekk il-Kunsill ikun irid li jigu sorveljati *areas* oħra li ma jaqgħux taħt ir-responsabbilta tagħhom, is-servizz jistgħu jagħmluh bi ħlas. Il-Kunsillier P. Radmilli irrimarka li diġa hija problema li tnewhew il-*green wardens* u ma jaqbilx li issa se jkollna nħallsu zejjed ukoll.

Il-Kunsilliera L. Cassar Shaw giet skuzata li titlaq mis-seduta 20.44

- 5.2 Il-Kunsillier P. Radmilli ma jaqbilx li nħallsu flus zejda. Qal ukoll li CSD se jkollhom skwadra ta' nies li se jkunu qegħdin jinfurzaw fl-*areas* li huma responsabbli għalihom. Il-Kunsillier Radmilli jaqbel li nħalluhom jibdew is-servizz huma, filwaqt li nitobu rapport ta' x'għara imbgħad niddeċiedu nestendux is-servizz bi ħlas.
- 5.3 Kien hemm qbil li jkun hemm kumitat li kull membru jkollu responsabbilta tiegħu li jwettaqa u mhux jiltaqgħu kulhadd f'daqqa. Kien hemm qbil li s-Sindku, l-Kunsilliera D. Muscat, P. Radmilli, J. Pillow u P. Portelli jkunu fil-kumitat.
- 5.4 Kien hemm qbil li titella fuq *facebook* l-iskeda tal-ġbir ta' skart għal dawn it-tlett/erba xhur.

4. RAPPORTI MILL-KUMITATI U SOTTO KUMITATI

- 4.1 Tressqet l-applikazzjoni dwar it-taraġ ta' Triq Parisio. Il-Kunsill issuġġerixxa lill-PA li jibqa l-konnessjoni permezz ta' taraġ. Il-bord tal-PA qabel unanimament li jibda l-access b'taraġ. *Taraġ Parisio*
- 4.2 Ġie nnotat li kien hemm trasport għad-*Day Centre* li issa twaqqaf u din affettwat ħazin l-anzjani għaliex ħafna ma jistgħux imorru. Id-Dipartiment tal-Anzjani saqsew lill-Kunsill biex jibda joffri dan is-servizz hu a spejjez tiegħu. *Day Centre*
- 4.3 Il-Kunsill qabel li jġib kwotazzjoni għal servizz ta' darbtejn f'ġimgħa. Il-Kunsill għandu jistaqsi lid-*Day Centre* għal aktar dettalji kif ukoll nistaqsu jekk jistgħux jagħtu xi kontribuzzjoni finanzjarja l-anzjani li juzaw dan is-servizz.
- 4.4 Tressqet proposta li jitwaħħlu ħames stands b'mappa għat-turisti u sitt arloġġi li jaħdmu bis-solar minn kumpanija privata. Fuq wara ta' dawn l-*istands* ikun hemm ritratti ta' dik l-area antika. Kien hemm qbil fil-prinċipju għal dawn l-*istands* u l-arloġġi la *Stands – Tourist map*

darba dawn jkunu jaħdmu u ma jingumbrawx il-passaġġi. Il-Kunsill għandu jitlob biex jibgħatu ezattamenta l-area mitluba. Il-kuntratt se jkun ta' ħames snin. Il-Kunsill għandu jitlob xi forma ta' rikompens.

4.5 Is-Sindku qal li avviċinawh kumpanija biex issir tip ta' fiera għal persuni li jkunu qieghdin ifittxu impjeg, fejn ikun hemm stands bil-kumpanija li għandhom bzonn jimpjegaw in-nies. Kien hemm qbil li tiġi ssuġġerita biex issir fl-iskola primarja.

4.6 Ġie nnotat li hemm areas oħra li qeġhdin izommu l-ilma fosthom : *Manutenzjoni ta' toroq*
Triq San Karlu ma Triq Sant'Elena
Triq San Publius ma' Triq San Pietru
Triq Censu Xerri quddiem l-entrata ta' *The Point*
Triq Viani minn Triq D'Argens il-ġewwa

Is-Sindku propona li jsiru dawn ix-xogħlijiet, izda qabel inġibu stima tal-ispiza u laqgħa oħra tiġi deċiza.

4.7 Kien hemm qbil ukoll li l-Kunsill jġib stima biex issir *patching* fi Triq Guze Howard (bejn Milner u Amery u bejn Amery u Stella Maris)

4.8 Kien hemm qbil li l-Kunsill għandu jkellew lill-kuntrattur tal-iskart għaliex qieghed jitlew bl-*iscammel* fuq il-bankina ta' Triq Sir Arturo Mercieca.

7. CIRKULARI 16/2016 – HATRA TA' DEPUTAT SEGRETARJU EZEKUTTIV

7.1 Ġie nnotat li l-ligi ma tghidx li jrid jintgħazel mil pool. Din se tiġi diskussa darb'oħra għaliex bħalissa qeġhda *on hold*.

8. SUĖĖRIMENTI MILL-KUNSILLIERA

8.1 Kien hemm talba għal prova ta' zip line fuq il-baħar bejn Għar id-dud u Qui-Si-Sana. Din giet approvata.

8.2 Il-Kunsillier D. Muscat tkellem dwar l-attivitá Tas-Sliema Wirt u *Tas-Sliema Wirt u Niesha* Niesha. Il-Gimgha 14 ta'Ottubru se jkun hemm serata bi zfin, stejjer u premijiet ta' Ġieħ Tas-Sliema fit-Teatru Salezjan. Ġie nnotat li għal premijiet se jkun hemm bord li fih se jkun hemm

Martina Zammit, Luke Vella (ex Kunsillier) Frederick Testa, Mary Grech, Alfred Cachia u l-Imħallef Caruana Colombo li se jkun Chairman.

- 8.3 Din il-ġimgħa se jkunu qegħdin joħorġu l-applikazzjonijiet għal nominazzjonijiet. Se jintgħazlu ħamsa (erba li għadhom ħajjin u ieħor *posthumous*.
- 8.4 It-Teatru Salezjan jesa' madwar 435 persuna. Se jiġu invitati persuni distinti u eventwalment tinfetaħ għall-pubbliku. Wara jkun hemm riċeviment għal-mistednin bl-inviti biss.
- 8.5 L-attività tkompli is-Sibt filgħodu 15 ta' Ottubru. Se jkun hemm quddiesa fit-8.30am in-Nazzarenu wara ikun hemm il-*Brigades* u ssir cerimonja quddiem il-monument tal-gwerra. Se ssir ukoll mixja kulturali b'risq l-inspire. Il-partecipanti jagħtu d-donazzjoni ta' Ewro 10 (tfal ma jħallsux). L-istoriċi se joħduna u jispjegaw fuq il-post storiku. Se jiġu involti nies b'dizabilta. Fil-5pm se jkun hemm banda u qari ta' poeziji fi Pjazza Sant'Anna.
- 8.6 Trid issir ukoll paġna fuq *facebook* għal *Tas-Sliema Wirt u Niesha*. Se tiġi stampata wkoll mappa li fuqha jkun hemm *logos* tal-isponsors.

9. AGGORNAMENT

- 9.1 Is-seduta intemmet fl-22.20. Seduta oħra giet imsejja għal nhar l-Erbgħa 28 ta' Settembru 2016 fis-6pm

Minuti approvati llum



Anthony Chircop
Sindku



Matthew Dimech
Segretarju Eżekuttiv